

બી.એ.પી.એસ. સ્વામિનારાયણ સંસ્થા

પ્રેરક : પ.પૂ.મહંતસ્વામી મહારાજ



ચુવા

અધિવેશન

૨૦૧૯

અમૃતસંચય

(વિશે� ચોગયતા શ્રેણી વચ્છનામૃત રૂ ૫ થી ૫૦)



સત્સંગ પ્રવૃત્તિ મધ્યરથ કાર્યાલય

અનુક્રમણિકા

૪૬. ગ.પ્ર. ૨૮	૩
૪૭. ગ.પ્ર. ૪૪	૪
૪૮. ગ.પ્ર. ૫૦	૬
૪૯. ગ.પ્ર. ૫૫	૮
૫૦. ગ.પ્ર. ૫૬	૧૦
૫૧. ગ.પ્ર. ૫૭	૧૧
૫૨. ગ.પ્ર. ૬૦	૧૨
૫૩. ગ.પ્ર. ૬૧	૧૪
૫૪. સારંગ. ૩	૧૫
૫૫. કારિ. ૭	૧૭
૫૬. કારિ. ૧૦	૧૮
૫૭. લોયા ૧	૨૦
૫૮. ગ.મ. ૫	૨૨
૫૯. ગ.મ. ૪૫	૨૩
૬૦. ગ.મ. ૫૦	૨૫

વિશેષ યોગ્યતા

૪૬. ગાડા પ્રથમ ૨૮ : અર્ધબળ્યા કાણું, વધવાધાટવાનું

તે સમે શ્રીજમહારાજ બોલ્યા જે, “જે સત્સંગી સત્સંગમાંથી પાછો પડવાનો હોય તેને અસદ્વાસનાની વૃદ્ધિ થાય છે ને તેને પ્રથમ તો દિવસે દિવસે સત્સંગીમાત્રનો અવગુણ આવે છે ને પોતાના હૈયામાં એમ જાણો જે, ‘સર્વ સત્સંગી તો અણસમજું છે ને હું સમજું છું’ એમ સર્વથી અધિક પોતાને જાણો અને રાત્રિ-દિવસ પોતાના હૈયામાં મુંજાયા કરે અને દિવસમાં કોઈ ઠેકાણો સુખે કરીને બેસે નહીં અને રાત્રિમાં સૂઅ તો નિદ્રા પણ આવે નહીં અને કોધ તો ક્યારેય મટે જ નહીં અને અર્ધબળેલા કાણની પેઠે ધૂંધવાયા કરે, એવું જેને વર્ત્ત ત્યારે તેને એમ જાણીએ જે, ‘એ સત્સંગમાંથી પડવાનો થયો છે.’ અને એવો હોય અને તે જેટલા દિવસ સત્સંગમાં રહે પણ તેના હૈયામાં કોઈ દિવસ સુખ આવે

નહીં અને અંતે પાછો પડી જાય છે.

અને સત્સંગમાં જેને વધારો થયાનો હોય તેને શુભ વાસના વૃદ્ધિ પામે છે ત્યારે તેને દિવસે દિવસે સત્સંગીમાત્રનો હૈયામાં ગુણ જ આવે અને સર્વ હરિભક્તને મોટા સમજે ને પોતાને ન્યૂન સમજે ને આઠે પહોર તેના હૈયામાં સત્સંગનો આનંદ વર્ત્યા કરે, એવાં લક્ષણ જયારે હોય ત્યારે જાણીએ જે, ‘શુભ વાસના વૃદ્ધિ પામી છે.’ અને તે જેમ જેમ વધુ વધુ સત્સંગ કરે તેમ તેમ વધુ વધુ સમાસ થતો જાય અને અતિશય મોટ્યાપને પામી જાય છે.” એવી રીતે શ્રીજમહારાજ વાત કરીને ‘જય સચ્ચિદાનંદ’ કહીને પોતાને આસને પધાર્યા.

૪૭. ગાઠડા પ્રથમ ૪૪ : બળબળતા ડામનું, ડગલાનું

પછી શ્રીજમહારાજે પ્રશ્ન પૂછ્યો જે, “ભગવાનને વિષે સ્નેહ હોય તેનું શું રૂપ છે ?” પછી બ્રહ્માનંદ સ્વામીએ સ્નેહનું રૂપ કરવા માંડ્યું પણ સમાધાન ન થયું. પછી શ્રીજમહારાજ બોલ્યા જે, “તમને તો સ્નેહની દિશ

જ જડી નહીં અને તમે જે પિંડ-બ્રહ્માંડથી નિઃસ્પૃહ રહેવું
 તેને સ્નેહ કહ્યો એ સ્નેહનું રૂપ નહીં, એ તો વૈરાગ્યનું
 રૂપ છે. અને સ્નેહ તો એનું નામ જે, ‘ભગવાનની
 મૂર્તિની અખંડ સ્મૃતિ રહે,’ એનું નામ સ્નેહ કહીએ. અને
 જે ભક્તાને પરિપૂર્ણ ભગવાનને વિષે સ્નેહ હોય તેને એક
 ભગવાન વિના બીજો સંકલ્પ જ ન થાય અને જેટલો
 ભગવાન વિના બીજો ઘાટ થાય છે તેટલો તેના સ્નેહમાં
 ફેર છે. અને જેને પરિપૂર્ણ ભગવાનમાં સ્નેહ હોય ને તેને
 જો જાણો-અજાણો ભગવાનની મૂર્તિ વિના બીજો કાંઈક
 ઘાટ થાય તો જેમ પંચામૃત ભોજન જમતો હોય તેમાં
 કોઈક કંકરા તથા ધૂડચનો ખોબો ભરીને નાંખે ને જેવું
 વસમું લાગે અથવા કપાળમાં બળબળતો ડામ હે ને તે
 જેવો વસમો લાગે, તેવો ભગવાન વિના બીજો ઘાટ થાય
 તે વસમો લાગે; એવી રીતે જેને વર્તતું હોય તેને
 ભગવાનને વિષે પ્રીતિ છે એમ જાણવું. તે સર્વ
 પોતપોતાના ફદ્યમાં તપાસી જુઓ તો જેને જેવી પ્રીતિ
 હશે તેને તેવી જણાઈ આવશે.”

પછી બ્રહ્માનંદ સ્વામીએ પૂછ્યું જે, “એવી દઢ

પ્રીતિ ભગવાનને વિષે થાય તેનું શું સાધન છે ?” પદ્ધી શ્રીજમહારાજ બોલ્યા જે, “સત્પુરુષનો જે પ્રસંગ એ જ પરમેશ્વરને વિષે દઢ પ્રીતિ થવાનું કારણ છે.” ત્યારે સોમલો ખાચર બોલ્યા જે, “એવો પ્રસંગ તો અતિશે કરીએ છીએ પણ એવી દઢ પ્રીતિ કેમ થતી નથી?” પદ્ધી શ્રીજમહારાજ બોલ્યા જે, “પ્રસંગ તો કરો છો પણ અર્ધો અમારો પ્રસંગ કરો છો ને અર્ધો જગતનો પ્રસંગ કરો છો, તે માટે ભગવાનને વિષે દઢ પ્રીતિ થતી નથી.”

૪૮. ગાઠડા પ્રથમ ૫૦ : કુશાગ્રબુદ્ધિવાળનું

પદ્ધી શ્રીજમહારાજે મુનિ પ્રતે એમ પૂછ્યું જે, “જેને કુશાગ્રબુદ્ધિ હોય તેને બ્રહ્મની પ્રાપ્તિ થાય છે. તે કુશાગ્રબુદ્ધિ તે જે સંસાર-વ્યવહારમાં બહુ જાણતો હોય તેની કહેવાય કે નહીં ? અથવા શાસ્ત્રપુરાણના અર્થને બહુ જાણતો હોય તેની કહેવાય કે નહીં ?” પદ્ધી એનો ઉત્તર મુનિએ કરવા માંડ્યો પણ થયો નહીં, ત્યારે શ્રીજમહારાજ બોલ્યા જે, “કેટલાક તો વ્યવહારમાં અતિ ડાખા હોય તો પણ પોતાના કલ્યાણને અર્થે કાંઈ જતન

કરે નહીં તથા કેટલાક શાસ્ત્ર, પુરાણા, ઈતિહાસ તેના અર્થને સારી પેઠે જાણતા હોય તો પણ પોતાના કલ્યાણને અર્થે કાંઈ જતન કરે નહીં; માટે એને કુશાગ્રબુદ્ધિવાળા ન જાણવા, એને તો જાડી બુદ્ધિવાળા જાણવા. અને જે કલ્યાણને અર્થે જતન કરે છે ને તેની બુદ્ધિ થોડી છે તો પણ તે કુશાગ્રબુદ્ધિવાળો છે અને જે જગત-વ્યવહારની કોરે સાવધાન થઈને મંડચો છે ને તેની બુદ્ધિ અતિ ઝીણી છે તો પણ તે જાડી બુદ્ધિવાળો છે. એ ઉપર ભગવદ્ગીતાનો શ્લોક છે જે,

‘યા નિશા સર્વભૂતાનાં તસ્યાં જાગર્તિ સંયમી ।

યસ્યાં જાગ્રતિ ભૂતાનિ સા નિશા પશ્યતો મુનેઃ ॥’

એ શ્લોકનો એમ અર્થ છે જે, ભગવાનનું ભજન કરવું તેમાં તો સર્વ જગતના જીવની બુદ્ધિ રાત્રિની પેઠે અંધકારે યુક્ત વર્ત્ત છે કહેતાં ભગવાનનું ભજન નથી કરતા; અને જે જે ભગવાનના ભક્ત છે તે તો તે ભગવાનના ભજનને વિષે જાગ્યા છે કહેતાં નિરંતર ભગવાનનું ભજન કરતાં થકાં વર્ત્ત છે. અને શબ્દ, સ્પર્શ, રૂપ, રસ અને ગંધ એ જે પંચવિષય તેને

વિષે જીવમાગની બુદ્ધિ જાગ્રત વર્તે છે, કહેતાં વિષયને ભોગવતાં થકાં જ વર્તે છે; અને જે લગવાનના ભક્ત છે તેની બુદ્ધિ તો તે વિષયભોગને વિષે અંધકારે યુક્ત વર્તે છે, કહેતાં તે વિષયને ભોગવતા નથી. માટે એવી રીતે જે પોતાના કલ્યાણને અર્થે સાવધાનપણે વર્તે તે જ કુશાગ્રબુદ્ધિવાળા છે અને તે વિના તો સર્વ મૂર્ખ છે.”

૪૮. ગાઢા પ્રથમ પપ : ભજન, સ્મરણ ને વર્તમાનના દફાવનું

પછી શ્રીજમહારાજ બોલ્યા જે, “પ્રશ્ન-ઉત્તર કરો.” પછી મુક્તાનંદ સ્વામીએ પૂછ્યું જે, “જીવને ભજન-સ્મરણનો તથા વર્તમાનનો એક દફાવ કેમ રહેતો નથી ?” પછી શ્રીજમહારાજ બોલ્યા જે, “એ તો અશુભ એવાં જે દેશ, કાળ, કિયા અને સંગ તેને યોગે કરીને રહેતો નથી. અને તે દફાવ પણ ત્રણ પ્રકારનો છે – ઉત્તમ, મધ્યમ અને કનિષ્ઠ. તેમાં જો ઉત્તમ દફતા હોય અને દેશ, કાળ, કિયા અને સંગ એ જો અતિ ભૂંડાં થાય તો તે

ઉત્તમ દઢતાને પણ ટાળી નાંખે, તો મધ્યમ અને કનિષ્ઠ દઢતાની તો શી વાત કહેવી ? અને દેશ, કાળ, કિયા અને સંગ એ અતિ ભૂંડાં થાય ને તેમાં પણ દઢતા જેમ છે એમ ને એમ જો રહે તો એને પૂર્વનું ભારે બીજબળ છે ને ભારે પુષ્ય છે. અને દેશ, કાળ, કિયા અને સંગ અતિ પવિત્ર છે અને તેમાં પણ જો એની બુદ્ધિ મહિન થઈ જાય છે, તો એને પૂર્વજન્મનું તથા આ જન્મનું કોઈ મોટું પાપ છે તે નહે છે અથવા કોઈ મોટા ભગવાનના ભક્તનો દ્રોહ થઈ ગયો છે તે એને નહે છે; કેમ જે, દેશ, કાળ, કિયા અને સંગ રૂડાં છે તો ય પણ એનું અંતર ભૂંડું થઈ જાય છે. માટે હવે જો મોટાપુરુષની સેવામાં ખબરદાર થઈને રહે તો એનાં પાપ બળીને ભર્મ થઈ જાય અને જો અતિ પાપીનો સંગ થાય તો પાપનો વધારો થાય અને કાંઈક સુકૃત હોય તે પણ નાશ પામે. અને મહિરાપાનની કરનારીઓ જે પાતર્યો તેના ગળામાં હાથ નાંખીને બેસે અને પછી પરમેશ્વરનો વાંક કાઢે જે, ‘મારું મન કેમ ઠેકાણો રાખ્યું નહીં ?’ તેને તો મહામૂર્ખ જાણવો.”

૫૦. ગાડા પ્રથમ પદ : પોતા પાણાનું

પછી મુક્તાનંદ સ્વામીએ પૂછ્યું જે, “હે મહારાજ ! શાન, વૈરાગ્ય, ભક્તિ તથા બીજા જે શુભ ગુણ તેને યોગે કરીને માન આવે તે માનને કયા ઉપાયે કરીને ટાળવું ?” પછી શ્રીજિમહારાજ બોલ્યા જે, “ભગવાનના ભક્તનું માહાત્મ્ય જાણીને પોતે દેહે કરીને તેમને નમસ્કાર કરે તથા તેમની સેવા-ચાકરી કરે, અને જો હૈયામાં માનનો સંકલ્પ થાય તો તેને ઓળખે ને વિચારનું બળ રાખે તો માન ટળી જાય. અને અતિશય પ્રેમલક્ષ્ણા ભક્તિ હોય અને તે ભક્તિએ કરીને ભગવાન તેને વશ વર્તતા હોય અને જો તે ભક્તિનું ભક્તના હૃદયમાં માન આવે તોય પણ એને અતિ ખોટ છે. અને આત્મજ્ઞાનનું માન હોય અથવા વૈરાગ્યનું માન હોય પણ તે અભિમાન તો દેહાત્મબુદ્ધિને જ દઢ કરાવે, માટે ભગવાનના ભક્ત હોય તેને કોઈ પ્રકારે અભિમાન રાખવું નહીં એ જ ભગવાનને રાજ કર્યાનો ઉપાય છે. અને અંતર્દૃષ્ટિવાળા જે ભગવાનના ભક્ત હોય તે જો તપાસીને પોતાના હૃદય

સામું જુએ તો જ્યારે લગારે માન આવતું હશે ત્યારે હૃદયમાં રહી જે ભગવાનની મૂર્તિ તેની નજર કરડી દેખાતી હશે અને જ્યારે નિર્માનીપણે વર્તાતું હશે ત્યારે પોતાના હૃદયમાં રહી જે ભગવાનની મૂર્તિ તેની દસ્તિ અતિ પ્રસન્ન જણાતી હશે. માટે ભગવાનનો લક્ષ્ય તેને વિચારનું બળ રાખીને કોઈ પ્રકારનું માન ઉદ્ય થવા દેવું નહીં.

૫૧. ગઠડા પ્રથમ પ૭ : અસાધારણ મોક્ષાનું કારણ

પછી શિવાનંદ સ્વામીએ પૂછ્યું જે, “સત્સંગમાં રહેવાનો ખપ છે, તો પણ કોઈક અયોગ્ય સ્વભાવ છે તે કેમ ટણતો નથી ?” પછી શ્રીજભારાજ બોલ્યા જે, “જે સ્વભાવ સત્સંગમાં અંતરાય કરતો હોય તે ઉપર જેને અભાવ ન આવે ત્યાં સુધી એને કયાં સત્સંગનો પૂરો ખપ છે ? અને તે સ્વભાવને પણ કયાં પૂરો શત્રુ જાણ્યો છે ? ત્યાં દસ્તાંત છે : જેમ કોઈક પુરુષ આપણો મિત્ર હોય ને તે જ પુરુષે આપણા ભાઈને મારી નાખ્યો હોય તો પછી તે સાથે મિત્રપણું ન રહે અને તેનું માથું કાપવાને તૈયાર

થાય; કાં જે, મિત્ર કરતાં ભાઈનો સંબંધ અધિક છે. તેમ જો એને પોતાનો સ્વભાવ વર્તમાનમાં ભંગ પડાવીને સત્સંગથી વિમુખ કરે એવો છે ને તોય પણ એની ઉપર વૈરભાવ આવતો નથી અને તે સ્વભાવ ઉપર રીસ ચડતી નથી, તો જો એને સત્સંગમાં પૂરું હેત નથી. અને જો જેવું ભાઈમાં હેત મનુષ્યને છે તેવું જો સત્સંગ ઉપર હેત હોય તો ભૂંડા સ્વભાવને તત્કાળ ટાળી નાંખે. શા માટે જે, જીવ તો અતિ સમર્થ છે; કેમ જે, મન અને ઈન્દ્રિયો એ સર્વ તો ક્ષેત્ર છે અને જીવ તો એનો ક્ષેત્રક્ષ છે, માટે જે કરે તે થાય.”

પર. ગાઠડા પ્રથમ ૫૦ : એકાંતિક ધર્મ પામ્યાનું, વાસના ટાજ્યાનું

પછી મુક્તાનંદ સ્વામીએ પૂછ્યું જે, “વાસના ટાજ્યાનો શો ઉપાય છે?” પછી શ્રીજમહારાજ બોલ્યા જે, “એક તો આત્મનિષ્ઠાની દફતા જોઈએ અને બીજું પંચવિષ્યયનું તુલ્યપણું જાણ્યું જોઈએ અને ત્રીજું ભગવાનનું અતિશય માહાત્મ્ય જાણ્યું જોઈએ જે,

‘ભગવાન વૈકુંઠ, ગોલોક, બ્રહ્માંહોલ એ સર્વ ધામના પતિ છે. માટે એવા ભગવાનને પામીને તુચ્છ વિષયના સુખમાં હું શું પ્રીતિ રાખું?’ એવી રીતે ભગવાનના મહિમાનો વિચાર કરે. અને વળી એમ વિચાર કરે જે, ‘ભગવાનને ભજતાં થકાં પણ જો કોઈક ખોટ રહી જશે ને કદાપિ જો ભગવાનના ધામમાં નહીં જવાય ને ઈન્દ્રલોક તથા બ્રહ્મલોકને વિષે ભગવાન મૂકુશે તોય પણ આ લોકના કરતાં તો ત્યાં કોટિ ગણાં વધુ સુખ છે.’ એવો વિચાર કરીને પણ આ સંસારનાં તુચ્છ સુખ થકી વાસનાએ રહિત થવું. અને એવી રીતે ભગવાનનો મહિમા જાણીને વાસનાએ રહિત થાય છે ત્યારે પછી એને એમ જણાય છે જે, ‘મારે કોઈ કાળે વાસના હતી જ નહીં અને એ તો મને વચ્ચમાં કાંઈક ભ્રમ જેવું થયું હતું, પણ હું તો સદા વાસનાએ રહિત છું,’ એવું ભાસે છે. અને આવી રીતનો જે એકાંતિક ધર્મ તે તો જે એવા નિર્વાસનિક પુરુષ હોય અને જેને ભગવાનને વિષે સ્થિતિ થઈ હોય તેને વચ્ચને કરીને જ પમાય, પણ ગ્રંથમાં લખી રાખ્યો હોય તેણે કરીને નથી પમાતો. અને કોઈક સાંભળીને

તેવી ને તેવી વાત કહેવા જાય તો કહેતાં પણ આવડે નહીં. માટે જેને એકાંતિકના ધર્મમાં સ્થિતિ થઈ હોય તે થકી જ એકાંતિકનો ધર્મ પમાય છે.”

પૃ. ગાઠડા પ્રથમ ક૧ : બાળ રાજનું

પછી મુક્તાનંદ સ્વામીએ પ્રશ્ન પૂછ્યો જે, “કામ, કોધ, લોભ તથા ભય એમને યોગે કરીને પણ ધીરજ ડ્ગે નહીં તેનો શો ઉપાય છે?” પછી શ્રીજમહારાજ બોલ્યા જે, “હું દેહ નહીં, હું તો દેહથી નોખો ને સર્વનો જાણનારો એવો જે આત્મા તે છું,’ એવી જે આત્મનિષ્ઠા તે જ્યારે અતિશય દઢ થાય ત્યારે કોઈ રીતે કરીને ધીરજ ડ્ગે નહીં અને આત્મનિષ્ઠા વિના બીજા અનેક ઉપાય કરે તો પણ ધીરજ રહે નહીં.”

પછી બ્રહ્માનંદ સ્વામીએ પૂછ્યું જે, “જે આત્મનિષ્ઠા હોય તે અંત સમે કેટલી સહાય કરે છે ?” પછી શ્રીજમહારાજ બોલ્યા જે, “જેમ નદી તરવી હોય ત્યાં તો જેને તરતાં આવડતું હોય તે તરી જાય ને જેને તરતાં ન આવડતું હોય તે તો ઊભો થઈ રહે; પણ જ્યારે

સમુદ્ર તરવો હોય ત્યારે તો તે બેથને વહાણનું કામ પડે છે. તેમ ટાઢ, તડકો, ભૂખ, તરસ, માન, અપમાન, સુખ, દુઃખ તે રૂપી જે નદી તેને તો આત્મનિષ્ઠાવાળો હોય તે તરી જાય; પણ મૃત્યુસમય તો સમુદ્ર જેવો છે, માટે ત્યાં તો આત્મનિષ્ઠાવાળો હોય તથા વગર આત્મનિષ્ઠાવાળો હોય એ બેથને ભગવાનની ઉપાસનારૂપી વહાણનું કામ પડે છે. માટે અંતકાળે તો ભગવાનનો દઢ આશરો હોય તે જ કામમાં આવે છે પણ અંત સમે આત્મનિષ્ઠા કાંઈ કામમાં આવતી નથી. તે સારુ ભગવાનની ઉપાસનાને દઢ કરીને રાખવી.”

પ૪. સારંગપુર ૩ : શ્રવણ, મનન, નિદિધ્યાસ અને સાક્ષાત્કારનું

પછી નિર્વિકારાનંદ સ્વામીએ પ્રશ્ન પૂછ્યો જે, “હે મહારાજ ! શ્રવણ, મનન, નિદિધ્યાસ અને સાક્ષાત્કાર તે કેને કહેવાય ?” ત્યારે શ્રીજમહારાજ બોલ્યા જે, “શ્રોત્રે કરીને વાર્તા સાંભળવી તેને શ્રવણ કહીએ. અને જે વાર્તા શ્રવણ કરી હોય તે વાર્તાનો

મને કરી વિચાર કરીને, જેટલી વાર્તા ત્યાગ કર્યા યોગ્ય હોય તેટલીનો ત્યાગ કરે અને જેટલી વાર્તા ગ્રહણ કર્યા યોગ્ય હોય તેટલીનું ગ્રહણ કરે, તેને મનન કહીએ. અને જે વાર્તા નિશ્ચય કરીને મનને વિષે ગ્રહણ કરી હોય તેને રાત-દિવસ સંભારવાનો જે અધ્યાસ રાખવો, તેને નિદિધ્યાસ કહીએ. અને તે વાર્તા જેવી હોય તેવી ને તેવી જ ચિંતવન કર્યા વિના પણ સર્વ મૂર્તિમાનની પેઠે ઈદમું સાંભરી આવે, તેને સાક્ષાત્કાર કહીએ. અને જો એવી રીતે આત્માના સ્વરૂપનું શ્રવણાદિક કર્યું હોય તો આત્મ-સ્વરૂપનો એવી રીતે સાક્ષાત્કાર થાય; અને જો ભગવાનનો એવી રીતે શ્રવણ, મનન, નિદિધ્યાસ કર્યો હોય તો ભગવાનનો એવી રીતે સાક્ષાત્કાર થાય છે; પણ મનન ને નિદિધ્યાસ એ બે કર્યા વિના કેવળ શ્રવણે કરીને સાક્ષાત્કાર થતો નથી. અને જો ભગવાનના સ્વરૂપનું દર્શન કરીને તેનું મનન અને નિદિધ્યાસ તે ન કર્યો હોય, તો લાખ વર્ષ સુધી દર્શન કરે તો પણ તે સ્વરૂપનો સાક્ષાત્કાર ન થાય અને તે દર્શન તો કેવળ શ્રવણમાત્ર સરખું કહેવાય.

પ૫. કારિયાએ છ : ચટકીના વૈરાગ્યનું, આત્મંતિક કલ્યાણનું

પદ્ધી ગામ બોચાસણવાળા કાશીદાસે શ્રીજમહારાજને પ્રશ્ન પૂછ્યો જે, “હે મહારાજ ! ત્યાગી હોય તે તો નિવૃત્તિમાર્ગને અનુસર્યા છે, તે અખંડ ભગવાનના સ્વરૂપમાં વૃત્તિ રાખે છે. અને જે ગૃહસ્થાશ્રમી છે તે તો પ્રવૃત્તિમાર્ગને અનુસર્યા છે, માટે તેને તો સંસારની અનંત વિટમણા વળગી છે; માટે તે ગૃહસ્થાશ્રમી કેમ સમજે તો અખંડ ભગવાનના સ્વરૂપમાં વૃત્તિ રહે ?” પદ્ધી શ્રીજમહારાજ બોલ્યા જે, “ગૃહસ્થને એમ સમજવું જે, ‘જેમ પૂર્વ ચોરાશી લાખ જાતનાં મારે માબાપ તથા સ્ત્રી-છોકરાં થયાં હતાં તેવાં ને તેવાં જ આ દેહનાં પણ છે; ને કેટલાક જન્મની મા, બોન, દીકરીઓ તે કેટલીક રૂળતી હશે, તેની જેમ મારે ભમતા નથી તેમ આ દેહનાં સંબંધી તેની પણ મારે ભમતા ન રાખવી.’ એવી રીતે વિચાર કરીને સર્વમાંથી પ્રીતિ તોડીને ભગવાનને વિષે દઢ પ્રીતિ કરે ને સાધુનો સમાગમ રાખે, તો ગૃહસ્થને

પણ ત્યાગીની પેઠે અખંડ ભગવાનમાં વૃત્તિ રહે.”

પછી એવી રીતે શ્રીજમહારાજની વાત સાંભળીને જે ગૃહસ્થ સર્વ સભામાં બેઠા હતા તેમણે હાથ જોડીને પૂછ્યું જે, “હે મહારાજ ! જે ગૃહસ્થને એવી રીતે ન વર્તાય તેના શા હાલ થશે ?” પછી શ્રીજમહારાજ બોલ્યા જે, “એ તો જે ભગવાન વિના અન્ય પદાર્થમાંથી વાસનામાત્રાને ટાળીને ભગવાનમાં અખંડ વૃત્તિ રાખે તેની વાત કહી છે. અને જે એવો બળિયો ન હોય તેને તો સત્સંગની ધર્મમર્યાદામાં રહેવું અને સંત ને ભગવાન તેનો જે પોતાને આશરો છે તેનું બળ રાખવું જે, ‘ભગવાન તો અધમઉદ્ધારણ ને પતિત-પાવન છે, તે મને સાક્ષાત્ મળ્યા છે.’” પછી એવાં શ્રીજમહારાજનાં વચન સાંભળીને સર્વ હરિજન અતિશય રાજ થયા.

પ૫. કારિયાણી ૧૦ : નાડી જોયાનું, તપનું

પછી ગોપાળાનંદ સ્વામીએ પૂછ્યું જે, “હે મહારાજ ! ત્યાગનો ને તપ કરવાનો મનમાં ઈશક તો હોય અને ત્યાગ કે તપ કરતાં વચમાં કોઈક વિઘ્ન આવી

પડે તો તેનું કેમ કરવું ?” પછી શ્રીજમહારાજ બોલ્યા જે, “જેને જે વાતનો ઈશક હોય ને તે વચ્ચેમાં હજારો અંતરાય આવે તો પણ તે અંતરાયનો રોક્યો રોકાય નહીં, ત્યારે તેનો સાચો ઈશક જાણવો. જુઓ ને, અમે એકવીસ વર્ષ થયાં શ્રીરામાનંદ સ્વામી પાસે આવ્યા છીએ, તેમાં અનંત ભાતનાં વસ્ત્ર તથા અલંકાર તથા ખાનપાનાદિક તેણે કરીને સેવાના કરનારા અનંત ભક્ત મળ્યા છે, પણ અમારું મન કોઈ પદાર્થમાં લોભાણું નથી, શા માટે જે, અમારે ત્યાગનો જ ઈશક છે. અને આ સંસારને વિષે કેટલીક રાંડો છે તે ધણી મરી ગયો હોય તો તેને વાંસે છાતી ફૂટી ફૂટીને રોયા જ કરે છે અને કેટલીક બાઈઓ છે તે પોતાના પરણ્યા ધણીનો પણ ત્યાગ કરીને ભગવાનનું ભજન કરે છે. અને કેટલાક મૂર્ખ પુરુષ હોય છે તે પોતાની સ્ત્રી મરી ગઈ હોય તો તેને વાંસે રોયા કરે છે અને બીજી સ્ત્રીને વાસ્તે હાયવોય કરતા ફરે છે; અને કેટલાક વૈરાગ્યવાન પુરુષ હોય તે ઘરમાં પરણોલી સ્ત્રી હોય તેનો ત્યાગ કરીને પરમેશ્વરનું ભજન કરે છે. એવી રીતે સૌ-સૌના ઈશક જુદી જુદી જાતના છે.

અને અમારો તો એ જ ઈશક છે ને એ જ સિદ્ધાંત છે જે,
 ‘તપે કરીને ભગવાનને રાજુ કરવા ને ભગવાનને સર્વના
 કર્તાહર્તા જાહીને અને સ્વામીસેવકને ભાવે કરીને તે
 ભગવાનની ભક્તિ કરવી. અને કોઈ રીતે તે ભગવાનની
 ઉપાસના ખંડન થવા દેવી નહીં.’ માટે તમો પણ સર્વ
 આ અમારા વચનને પરમ સિદ્ધાંત કરી માનજ્યો.”

પૃષ્ઠ. લોયા ૧ : કોધનું, સંપૂર્ણ સત્તસંગ થયાનું

પછી નાના શિવાનંદ સ્વામીએ પ્રશ્ન પૂછ્યો જે,
 “ક્યારેક તો ભગવાનના ભક્તનો મહિમા અતિશય
 સમજાય છે ને ક્યારેક તો અતિશય સમજાતો નથી, તેનું
 શું કારણ છે ?” પછી શ્રીજીમહારાજ બોલ્યા જે, “સંત છે
 તે તો ધર્મવાળા છે, તે જ્યારે કોઈકને અધર્મમાં ચાલતો
 દેખે ત્યારે તેને ટોકે, પછી જે દેહાભિમાની હોય તેને
 સવળો વિચાર કરીને શિક્ષા ગ્રહણ કરતાં આવડે નહીં
 ને સામો તે સંતનો અવગુણ લે; માટે જ્યાં સુધી એને
 દુખાડીને કહે નહીં ત્યાં સુધી માહાત્મ્ય રહે ને જ્યારે
 હિતની વાત પણ દુખાડીને કહે ત્યારે અવગુણ લે ને

માહાત્મ્ય ન જાણો. અને જેને સંતનો અવગુણ આવ્યો
 તેને કોઈ રીતે પ્રાયશ્ચિત્તે કરીને પણ શુદ્ધ થવાતું
 નથી. જેમ કામાદિક દોષનાં પાપ-નિવારણ છે તેમ
 સંતના દ્રોહનું પાપ-નિવારણ છે નહીં. ને જેમ કોઈને
 ક્ષયરોગ થાય તેને ટાળ્યાનું કોઈ ઓષ્ઠ નથી તે તો
 નિશ્ચય મરે; તેમ જેને સંતનો અવગુણ આવ્યો તેને તો
 ક્ષયરોગ થયો જાણવો, તે તો પાંચ દિવસ મોડો-વહેલો
 નિશ્ચય વિમુખ થશે. અને વળી જેમ મનુષ્યનાં હાથ,
 પગ, નાક, આંખ્ય, આંગળીઓ એ આદિક જે અંગ
 તે કપાય તો પણ એ મનુષ્ય મૂવો કહેવાય નહીં અને
 જ્યારે ધડમાંથી માથું કપાઈ જાય ત્યારે તેને મૂવો કહેવાય;
 તેમ હરિજનનો જેને અવગુણ આવે તેનું તો માથું કપાણું.
 અને બીજાં વર્તમાનમાં કદાચિત્ત ફેર પડે તો અંગ કપાણું
 કહેવાય પણ તે જીવે ખરો, કહેતાં તે સત્સંગમાં ટકે ખરો;
 અને જેને સંતનો અવગુણ આવ્યો તે તો નિશ્ચય
 સત્સંગથી જ્યારે-ત્યારે વિમુખ જ થાય, એ એનું માથું
 કપાણું જાણવું.”

૫૮. ગાંડા મદ્ય પ : પતિપ્રતા અને શૂરવીરપણાનું

પછી શ્રીજમભારાજ નેત્રકમળની સાને કરીને તે કીર્તન રખાવીને બોલ્યા જે, “સર્વ સાંભળો, એક વાત કરીએ છીએ જે, જે ભગવાનના ભક્ત હોય તેને એક પતિપ્રતાનો ધર્મ રાખવો અને બીજું શૂરવીરપણું રાખવું. જેમ પતિપ્રતા સ્ત્રી હોય તેને પોતાનો પતિ વૃદ્ધ હોય તથા રોગી હોય તથા નિર્ધન હોય તથા કુરૂપ હોય, પણ પતિપ્રતા સ્ત્રીનું મન કોઈ બીજા પુરુષના રૂડા ગુણા દેખીને ડોલે જ નહીં. અને જો રાંકની સ્ત્રી હોય ને તે જો પતિપ્રતા હોય તો મોટો રાજા હોય તો પણ તેને દેખીને તે પતિપ્રતાનું મન ચલે જ નહીં. એવી રીતે ભગવાનના ભક્તને પતિપ્રતાનો ધર્મ ભગવાનને વિષે રાખવો. અને પોતાના પતિનું કોઈ ઘસાતું બોલે તે ઠેકાણો કાયર થઈને ગળી જવું નહીં, અતિશય શૂરવીર થઈને જવાબ દેવો પણ પાજુપળાવની છાયામાં ભગવાનના ભક્તને દ્વારાવું નહીં; એવી રીતે શૂરવીરપણું રાખવું. અને લોકમાં

એમ કહે છે જે, ‘સાધુને તો સમદિષ્ટિ જોઈએ,’ પણ એ શાસ્ત્રનો મત નથી; કેમ જે, નારદ, સનકાદિક ને પ્રુવ, પ્રહ્લાદાદિક તેમણે ભગવાનનો ને ભગવાનના ભક્તાનો જ પક્ષ રાખ્યો છે પણ વિમુખનો પક્ષ કોઈએ રાખ્યો નથી. અને જે વિમુખનો પક્ષ રાખતો હશે, તે આ જન્મે અથવા બીજે જન્મે જતો જરૂર વિમુખ થશે. માટે જે ભગવાનના ભક્ત હોય તેને જરૂર ભગવદીયનો પક્ષ રાખ્યો જોઈએ અને વિમુખનો પક્ષ ત્યાંયો જોઈએ. આ અમારી વાર્તાને સર્વ અતિ દઢ કરીને રાખજયો.”

૫૮. ગાઠડા મદ્ય રૂપ : એકાવન ભૂતનું ટોળું કાઠવાનું

પછી શ્રીજમહારાજ બોલ્યા જે, “તમે સર્વ મુનિમંડળ તથા બ્રહ્મચારી તથા ગૃહસ્થ સત્સંગી તથા પાણા તથા અયોધ્યાવાસી, એ તમે સર્વ મારા કહેવાઓ છો. તે જો હું ખટકો રાખીને તમને વર્તાવું નહીં અને તમે કાંઈક ગાફલપણે વર્તો તે અમારા થકી દેખાય નહીં. માટે જે જે મારા કહેવાયા છો તેમાં મારે એક તલમાત્ર કસર

રહેવા દેવી નથી. માટે તમે પણ સૂધા સાવધાન રહેજ્યો; જો જરાય ગાફલાઈ રાખશો તો તમારો પગ ટકશે નહીં. અને મારે તો જે તમે ભગવાનના ભક્ત છો તેના હદ્યમાં કોઈ જાતની વાસના તથા કોઈ જાતનો અયોગ્ય સ્વભાવ તે રહેવા દેવો નથી. અને માયાના ત્રણ ગુણ, દસ ઈન્દ્રિયો, દસ પ્રાણ, ચાર અંતકરણ, પંચભૂત, પંચવિષય અને ચૌદ ઈન્દ્રિયોના દેવતા, એમાંથી કોઈનો સંગ રહેવા દેવો નથી; ને એ સર્વ માયિક ઉપાધિ થકી રહિત સત્તામાત્ર એવો જે આત્મા તે રૂપે થઈને ભગવાનની ભક્તિ કરો એવા સર્વને કરવા છે, પણ કોઈ જાતનો માયાનો ગુણ રહેવા દેવો નથી. અને આ જન્મમાં સર્વ કસર ન ટળી તો બદરિકાશ્રમમાં જઈને તપ કરીને સમગ્ર વાસના બાળીને ભસ્મ કરવી છે તથા શેતદ્વિપમાં જઈને નિરન્નમુક્ત બેળા તપ કરીને સમગ્ર વાસના બાળીને ભસ્મ કરી નાંખવી છે, પણ ભગવાન વિના બીજા કોઈ પદાર્થમાં પ્રીતિ રહે એવું રહેવા દેવું નથી. માટે સર્વ હરિભક્ત તથા સર્વ મુનિમંડળ સાવધાન રહેજ્યો.” એટલી વાર્તા કરીને શ્રીજમહારાજ પોતાના ઉતારામાં પધાર્યો.

૬૦. ગાઠડા મદ્ય પ૦ : રહસ્યનું, જગતના લોચાનું

પછી શ્રીજીમહારાજ બોલ્યા જે, “આજ તો અમારું જે રહસ્ય છે તે તમને સર્વને અમારા જાણીને કહીએ છીએ જે, જેમ નદીઓ સમુદ્રને વિષે લીન થાય છે, અને જેમ સતી ને પતંગ તે અભિનને વિષે બળી જાય છે, અને જેમ શૂરો રણને વિષે ટુકડુક થઈ જાય છે, તેમ એકરસ પરિપૂર્ણ એવું જે બ્રહ્મસ્વરૂપ તેને વિષે અમે અમારા આત્માને લીન કરી રાખ્યો છે. અને તે તેજોમય એવું જે અક્ષરબ્રહ્મ, તેને વિષે મૂર્તિમાન એવા તે પુરુષોત્તમ ભગવાન ને તે ભગવાનના જે ભક્ત તે સંગાથે અખંડ પ્રીતિ જોડી રાખી છે અને તે વિના કોઈ પદાર્થમાં પ્રીતિ નથી, એવું અમારે અખંડ વર્તે છે. અને ઉપરથી તો અમે અતિશય ત્યાગનો કુંફવાડો જણાવતા નથી પણ જ્યારે અમે અમારા અંતર સામું જોઈને બીજા હરિભક્તના અંતર સામું જોઈએ છીએ ત્યારે મોટા મોટા પરમહંસ તથા મોટી મોટી સાંઘ્યયોગી બાઈઓ એ સર્વને કાંઈક જગતની કોરનો લોચો જણાય, પણ

અમારા અંતરને વિષે તો ક્યારેય સ્વખભમાં પણ જગતની કોરનો ઘાટ થતો નથી. અને ભગવાન ને ભગવાનના ભક્તની ભક્તિમાંથી અમને પાડવાને અર્થે કોઈ સમર્થ નથી, એમ જણાય છે. અને જે દિવસ ભગવાનની પ્રાપ્તિ નહોતી થઈ તે દિવસ પણ ભગવાનની શક્તિ જે કાળ તે પણ આ જીવનો નાશ કરી શક્યો નથી, અને કર્મ પણ નાશ કરી શક્યાં નથી, અને માયા પણ પોતાને વિષે લીન કરી શકી નથી, અને હવે તો ભગવાન મળ્યા છે માટે કાળ, કર્મ, માયાનો શો ભાર છે ? એમ જાણીને એવી હિંમત બાંધી છે જે, ‘હવે તો ભગવાન ને ભગવાનના ભક્ત વિના કોઈને વિષે પ્રીતિ રાખવી નથી.’ અને જે અમારી સોબત રાખશે તેના હૃદયમાં પણ કોઈ જાતનો લોચ્યો રહેવા દેવો નથી. શા માટે જે, જેને મારા જેવો અંતરનો દઢાવ હોય તે સાથે જ અમારે બને છે. અને જેના હૃદયમાં જગતના સુખની વાસના હોય તે સંગાથે તો અમે હેત કરીએ તો પણ થાય નહીં. માટે જે નિર્વાસનિક ભગવાનના ભક્ત હોય તે જ અમને વહાલા છે. એ અમારા અંતરનું રહસ્ય છે તે કહ્યું.”